

حضرت مولانا رشید احمد گنگوہیؒ کا سفر حج

مولانا حبیب الرحمن اعظمی

حضرت مولانا رشید احمد گنگوہیؒ کے سفر حج کا تذکرہ کرتے ہوئے مولانا عاشق الہی میرٹھی کہتے ہیں:

”اُس زمانہ میں حج کا سفر اس زمانہ کا سفر حج نہ تھا کہ گھر سے باہر نکل کر ریل میں بیٹھے تو تیسرے دن بمبئی اور بمبئی سے دخانی جہاز میں بیٹھے تو بارہویں دن باب الحرمین یعنی جدہ کا بندرگاہ دکھائی دینے لگا۔ اس وقت کی سہولت و راحت کو اس وقت کی صعوبت و مشقت کے ساتھ مقابلہ کیا جائے تو زمین و آسمان کا فرق معلوم ہوتا ہے اور یوں سمجھ میں آتا ہے کہ فریضہ ادا میں جس قدر دشوار تھا، اتنی مشکل کوئی عبادت نہ تھی، ہفتوں چھکڑے اور پہلوں میں بیٹھنا پڑتا تھا جن کے پھکڑوں سے ہڈیوں کا چرہا ہوتا تھا، مہینوں پانی میں چلنا پڑتا تھا، دریائی سفران بڑی کشتیوں میں طے کیا جاتا تھا جن کو بغلہ کہتے ہیں، بغلہ میں بقدر وسعت میں تیس چالیس آدمی بیٹھنے اور مرطوب ہوا کے جھوکوں سے دوران سر میں جتلا ہو کر ایک دوسرے پر جا جا پڑتے تھے، اٹھتے تو چکر اور استفران بے ہوش بناتا، اور پڑتے تو غشی کا بالوں چھاتا چلا جاتا تھا، یہ بغلہ بادبانوں کے ذریعے سے ہوا کے رخ پر چلائے جاتے تھے جن کو مالچ بھینچتے اور دن بھر چلا کر شام کے وقت کسی بستی کے قریب کنارے پر باندھ دیا کرتے تھے، اس وقت مذہبوش بڑی ہوئی سواریاں اٹھا کرتیں، گھاس پھوس سے کچی پکی کھجوری تیار ہوتی اور اللہ عز و جل کے کھالی جاتی تھی، وقت ملتا تو دن بھر کے تھکے ماندے کچھ کھان رفع کرتے ورنہ یونہی پڑے آسمان کو تکتے رہتے تھے، صبح سے قبل ٹھنڈے وقت جھٹ پے میں اس چھوٹے جہاز کا ٹکر پھر کھول دیا جاتا تھا، خدا خدا کر کے بندرگاہ کا کنارہ نظر آتا اور خشکی پر اترا نصیب ہوتا تھا، جو عموماً بمبئی کی بندرگاہ سے مال بھرتا ہوا حد و حد ما اور یمن کے دیگر بندرگاہوں پر ظہر تا مال چڑھاتا اتارنا جدہ پہنچا کرتا تھا، چونکہ اس جہاز کا ظاہری دار و مدار مضبوط کپڑے کے پردوں یعنی بادبانوں پر تھا جن کو ہوا کے رخ پر باندھا جاتا تھا کہ ہوا کے تند جھونکے ان سے ٹکرا کر جہاز کو پانی میں کانٹے ہونے آگے کو دھکیلیں اس لئے اول تو قطع مسافت میں زمانہ زیادہ گزرتا تھا اور دوسرے ہوا کے رخ بدل جانے پر جہاز بھی اپنا منہ پھیر لیتا تھا، اکثر ایسے اتفاقات سننے میں آئے ہیں کہ چلتے چلتے جدہ کا کنارہ نظر آیا اور ہوا پٹی تو جہاز کی رفتار اٹھی اور پیچھے پاؤں لوٹنے سے بمبئی کا کنارہ دکھائی دینے لگا، ان

بے چارے مسافروں پر جن کو نیچے پانی اور اوپر آسمان کے علاوہ کچھ نظر نہیں آتا اس حسرتناک وقت میں جو کچھ گزرتا ہو گا وہ انہیں کا دل جانتا ہے، آج تو بحری وبری ہر دو سفر دھانی قوت سے بفضل اللہ اس درجہ بہل ہو گئے کہ پچھلی مشقت کا سمجھنا بھی دشوار ہو گیا، بادی جہازوں میں عموماً ہندوستان سے جدہ تک پہنچنا تین چار ماہ میں ہوتا تھا ہاں اگر تقدیر یادری کرتی تھی تو بعض دفعہ دھانی جہاز سے بھی وقت کم صرف ہوتا اور چھنے ساتویں دن ہی حوائق ہوا کے تیز دھکے بھاری اور بڑے بڑے جہاز کو جدہ پہنچا دیتے تھے۔

اس مشقت والے سفر کے زمانہ میں حضرت امام ربانی قدس سرہ کو بمعیت رامپوری جماعت کثیرہ کے اس پہلے سفر حج کا اتفاق ہوا جس کو حج فرض کہا جاتا ہے، چنانچہ آپ فیروز پور تک چھلکے میں بیٹھے اور وہاں سے کشتیوں میں بہاؤ پور کے نیچے کو گزرتے ہوئے حیدرآباد سندھ پہنچے، وہاں سے بغلہ میں سوار ہو کر کراچی بندرگاہ آئے اور کراچی سے بغلہ ہی کی سواری میں بہمنی تک پہنچے، آپ کے ناز پروردہ جسم اور نازک بدن نے اس کٹھن سفر کی ساری مشقیں راحت سمجھ کر برداشت کیں، سارے سفر میں آپ کی ایک نماز بھی قضا نہیں ہونے پائی، آپ سفر میں بھی اسی طرح اپنے خدا کی یاد میں لگے رہے جیسا کہ حضرت کی حالت میں وطن کے اندر لگے ہوئے تھے، سفر کی وہ پریشانیوں جو مسافروں کو گھبرا دیا کرتی ہیں آپ پر کچھ بھی اثر نہ ڈال سکیں، آپ ہر ناکامی میں ایسے ہی بیشاش و مسرور رہے جیسا کامیابی پر ہونا چاہئے تھا، دقت یا تکلیف کا جو مضمون بھی پیش آتا چونکہ آپ سمجھتے تھے کہ حق تعالیٰ شانہ کی طرف سے ہے اس لئے کبھی اس سے اکتانے نہ تھے، الغرض جہاز آیا اور کراہی طے ہو گیا، سب نے نکت لے لئے اور جہاز پر سوار ہو گئے، سواریاں سوار ہو کر منتظر تھیں کہ جہاز لنگر اٹھائے، آفتاب غروب ہو گا مگر جہاز نے لنگر نہ اٹھایا، انتظار کی تکلیف برداشت ہونا آسان نہیں ہے، رواں گی میں اتنی تاخیر کا ہونا تھا کہ چاروں طرف پریشانی چھا گئی کہ دیکھئے جہاز کب لنگر اٹھائے گا اور کب روانہ ہوگا، اسی حالت پر کئی دن گزر گئے اور لوگوں کا انتشار پر انتشار بڑھتا رہا، کئی دن تک کنارے پر بندھے ہوئے جہاز میں بیٹھے بیٹھے سب اکتا گئے، حضرت امام ربانی کے سوا جہاز کا کوئی مسافر ایسا نہ تھا جو کم و بیش پریشان خاطر نہ ہوا ہو، حضرت امام ربانی نے جب رفقاء کی یہ حالت دیکھی تو فرمایا: ”میاں گھبراتے کیوں ہو، جہاز چوتھے روز روانہ ہوگا۔“ خدا خدا کر کے چوتھا دن آیا تو اس کے پل پل اور لحظہ لحظہ پر مسافروں کی نگاہ تھی کہ دیکھئے آج بھی رواں گی ہوتی ہے یا نہیں، آخر آدھا دن گزرنے پر بھی جب رواں گی کا کوئی اثر و نشان نہ پایا تو لوگوں نے حضرت سے عرض کیا کہ آج تو چوتھا دن ہے لیجئے آج بھی رہے تھوڑی ہی دیگر گزری تھی کہ کپتان نے لنگر کھلوا کر جہاز چھوڑ دیا۔

چھوٹا سا جہاز یعنی بغلہ جس وقت کراچی سے روانہ ہو کر بسوئے بہمنی جا رہا تھا، کنارہ چھوڑے ہوئے عرصہ گزر گیا تھا کہ دفعہ غلیظ ابر آسمان پر نظر آیا جو کہ آگے بڑھتا اور اوپر چڑھتا بغلہ کے سر پر آٹھبر اور برسنا شروع ہوا، تند ہوا کے تھپڑوں نے بغلہ کو ہلادیا ٹھنڈے پڑے پانی میں جوش پیدا کر دیا، سمندر میں تلاطم پیدا ہو گیا اور اطمینان سے بیٹھی ہوئی سواریوں کو ایک سخت طوفان نے آدبایا، جہاز کے ناخانے اول تو بادبانوں کے ذریعے سے ہوا کی روک تھام کی مگر جب جہاز کی حفاظت قابو اور اختیار سے باہر ہو گئی تو مایوس ہو گیا تھک گیا اور یہ الفاظ کہے کہ ”حاجیو دعاما غوطوفان آگیا۔“ طوفان کا نام ہی ایسا محوش ہے کہ انسان گھبرا اٹھتا ہے

اور جن پر بحری سفر کے وقت یہ حالت گزری ہو ان کے سراپتگی کا تو پوچھنا ہی کیا؟ اس دہشت ناک منظر کے وقت جب کہ سمندر کی موجیں پہاڑ بن کر جہاز کو تہہ و بالا کرتی ہیں، بڑے بڑے ہامت بہاؤ گھبراٹھتے ہیں، بجلی کی ایک چمک اور بادل، کڑک اس ہیبت ناک نظارہ کا پیش خیمہ ہوا اور تلخ و شور پانی میں ڈوب کر جان دینا نتیجہ انجام، پھر بھلا بخلہ کی توہستی کیا۔

کراچی دہسٹی کے مابین طوفان کا آنا تھا کہ جہاز والوں کے چٹکے چھوٹ گئے اور ناخدا تک کے ہاتھ پھول گئے، سوار یوا میں ہل چل پڑ گئی، کسی طرف آہ و بکا اور گریہ و زاری اور کہیں وحشت و سراپتگی اور سکوت و تجر، جس کو دیکھنے پریشان حال اور جسے خیال کیجئے مضطرب و خائف، اس وقت امام ربانی قدس سرہ نے ارشاد فرمایا: ”بھئی کوئی مرے گا تو ہے نہیں، ہم تو کسی کے بلائے ہوئے جا رہے ہیں، خود نہیں جا رہے ہیں“۔ یہ اطمینان کے کلمات حضرت نے غایت طمانیت کے ساتھ رفقاء سفر کو سنائے مگر وہ تسکین و تسلی جو خدا داد آپ کو حاصل تھی، دوسروں کو حاصل ہونی دشوار تھی اس لئے اضطراب رفع نہ ہو سکا یہاں تک کہ تیسرے دن بادل پھٹ گیا، ہوا تھم گئی، تلاطم کمزور پڑ گیا اور جہاز اپنی اصلی رفتار پر چلنے لگا۔ بخیر و عافیت سارا قافلہ کئی بندرگاہوں پر ٹھہر کر جدہ پہنچا اور وہاں سے حضرت امام ربانی قدس سرہ تمام ہمایوں سمیت اونٹوں پر سوار ہو کر مکہ معظمہ روانہ ہوئے۔

بلدۃ الحرام میں حج وغیرہ کے علاوہ اپنے شیخ برحق مرشد العرب والعجم حاجی صاحب قدس سرہ کے فیض صحبت کی جو جو نعمتیں آپ نے حاصل فرمائیں، ان کا کسی کو علم ہی کیا ہے جو بیان کی جائیں، مختصر یہ ہے کہ جب تک آپ مکہ معظمہ میں مقیم رہے فرط صحبت کے باعث آپ کو حاجی صاحب نے اپنے ہی پاس رکھا، حج کے لئے عرفات جاتے وقت آپ کو اونٹ حاجی صاحب نے اپنے اونٹ کے متصل کیا اور منیٰ و مزدلفہ میں آپ کو اپنے ساتھ ہی لگائے رکھا۔

مدینہ الرسول میں داخل ہو کر روضہ اطہر کی حاضری ہوئی جو دنیا میں آنے والے ہر مسلمان کا منجائے مراد اور اقصیٰ مقصود ہے اور پھر آپ اپنے شفیق استاذ شیخ العصر سیدنا مولانا شاہ عبدالغنی صاحب قدس سرہ کی زیارت سے مشرف ہوئے یہاں کی چند روزہ حاضری میں جو بھر پور خزانے آپ کو حاصل ہوئے اس کی اطلاع بھی کسی دوسرے کو نہیں ہے، امام ربانی قدس سرہ مع اپنے ہمایوں کے مکہ معظمہ واپس ہوئے اور وہاں سے ہندوستان کی جانب مراجعت ہوئی۔

خارش جس کی ابتدا مکہ معظمہ میں ہو چکی تھی دن بدن روتی تھی اول خشک تھی، اس وقت ہولناک بن گئی تھی، اسی حالت میں آپ جہاز پر سوار ہو گئے، جہاز پر سوار ہونا تھا کہ دفعہ بخار چڑھا اور اتنا شدید کہ سر سام ہو گیا۔ تین دن تک بے ہوش رہے دست جاری ہوئے اور اتنی تعداد میں کہ گنتی دشوار ہو گئی، حضرت کا مرض اس درجہ شدید ہو گیا تھا کہ صحت کا خیال محض وہم و گمان ہی رہ گیا تھا۔ بمبئی میں ایک مہینہ قیام ہوا، قافلہ والوں کو کہہ دیا گیا کہ آپ لوگ جائیں، مولوی ابوالنصر حضرت کو لے کر اندور میں ٹھہر گئے اور کسی طرح حکیم محمد اعظم خاں دہلوی طبیب خالص مہاراجہ اندور کو سرائے میں لائے حضرت کو دکھا کر ان کا علاج شروع کیا، غیبی امدادوں کا ایسا ظہور ہوا کہ بایں و شاید، چنانچہ ایک ماہ قیام کے بعد وطن روانہ ہوئے، اور بخیر و عافیت گنگوہ پہنچے،